

# Rudradhyaya Stuti

(Rudra Namaka

Stotram)

రుద్రాధ్యాయ స్తుతిః (రుద్ర

నమక స్తోత్రం)

ధ్యానం |

ఆపాతాళ నభః స్థలాంత భువన

బ్రహ్మాండమావిస్ఫుర-

-జ్యోతిఃస్ఫాటికలింగ మౌళివిలసత్ పూర్ణేందు

వాంతామృతైః |

అస్తోకాప్లుతమేకమీశమనిశం రుద్రానువాకాన్

జపన్

ధ్యాయేదీప్సితసిద్ధయే ధ్రువపదం

విప్రోఽభిషించేచ్ఛివం ||

బ్రహ్మాండవ్యాప్తదేహో భసిత హిమరుచా భాసమానా

భుజంగైః

కంఠే కాలాః కపర్దాః కలితశశికలాశ్చండ కోదండ

హస్తాః |

త్యక్తా రుద్రాక్షమాలాః సులలితవపుషః శాంభవా

మూర్తిభేదాః

రుద్రాః శ్రీరుద్రసూక్త ప్రకటిత విభవాః నః

ప్రయచ్ఛంతు సౌఖ్యం ||

ఇత్యుక్త్వా సత్వరం సాంబం స్మృత్వా శంకరపాదుకే

|

ధ్యాత్వా యయౌ గణాధీశః శివసన్నిధిమాదరాత్ ||

తతః ప్రణయ బహుధా కృతాంజలిపుటః ప్రభుం |

శంభుం స్తోత్రం మతిం చక్రే సర్వాభీష్టప్రదాయకం

||

గణేశ ఉవాచ |

నమస్తే దేవదేవాయ నమస్తే రుద్రమన్యవే |

నమస్తే చంద్రచూడాయాప్య్యుతోత ఇషవే నమః || 1

||

నమస్తే పార్వతీకాంతాయైకరూపాయ ధన్వనే |

[మేరుధన్వనే]

నమస్తే భగవన్ శంభో బాహుభ్యాముత తే నమః ||

2 ||

ఇషుః శివతమా యా తే తయా మృడాయ రుద్ర

మాం |

శివం ధనుర్వద్భూవ తేనాపి మృడయాధునా ||

3 ||

శరవ్యా యా శివతమా తయాపి మృడయ ప్రభో |

యా తే రుద్ర శివా నిత్యం సర్వమంగళసాధనం ||

4 ||

తయాభిచాకశీహి త్వం తనువా మాముమాపతే |

అఘోరయాపి తనువా రుద్రాద్యా పాపకాశినీ || 5

||

యా తయా మృడయ స్వామిన్ సదా శంతమయా  
ప్రభో |

గిరిశంతం మహారుద్ర హస్తే యామిషుమస్తవే || 6

||

బిభర్షి తాం గిరిత్రాద్య శివాం కురు శివాపతే |

శివేన వచసా రుద్ర నిత్యం వాచా వదామసి || 7 ||

త్వద్భక్తి పరిపూతాంగం మహింసీః పురుషం జగత్

|

యచ్ఛ శర్వ జగత్సర్వమయక్ష్మం సుమనా అసత్

|| 8 ||

యథా తథావమాం రుద్ర తదన్యథాపి మే ప్రభో |

రుద్ర త్వం ప్రథమో దైవ్యో భిషక్ పాపవినాశకః || 9

||

అధివక్తాఽధ్యవోచన్మాం భావలింగార్చకం ముదా |

అహీన్ సర్వాన్ యాతు ధాన్యః సర్వా అప్యద్య

జంభయన్ || 10 ||

అసౌ తాంరోరుణో బభ్రుః నీలగ్రీవః సుమంగళః |

విలోహితోస్త్వయం శంభో త్వదధిష్ఠాన ఏవ హి ||

11 ||

నమో నమస్తే భగవన్ నీలగ్రీవాయ మీఢుషే |

సహస్రాక్షాయ శుద్ధాయ సచ్చిదానందమూర్తయే ||

12 ||

ఉభయోగార్త్వియోర్జ్జ్యా యా ధన్వనస్తాం

ప్రముంచతాం |

సంప్రాప్య ధనురన్యేషాం భయాయ ప్రభవిష్యతి ||

13 ||

అస్మద్భయ వినాశార్థ మధునాభయద ప్రభో |

యాశ్చ తే హస్త ఇషవః పరతా భగవో వాప || 14

||

అవతత్య ధనుశ్చ త్వం సహస్రాక్ష శతేషుధే |

ముఖా నిశీర్య శల్యానాం శివో నః సుమనా భవ ||

15 ||

విజ్యం ధనురిదం భూయాత్ విశల్యో బాణవానపి |

అనేశన్నిషవశ్చాపి హ్యభురస్తు నిషంగధిః || 16 ||

కపర్ద్దినో మహేశస్య యది నాభుర్నిషంగధిః |

ఇషవో పి సమర్థాశ్చేత్ సామర్థ్యేతు భయం భవేత్

|| 17 ||

యా తే హేతిర్ధనుర్హస్తే మీఢుష్టమ బభూవ యా |

తయాఽస్మాన్ విశ్వతస్తేన పాలయ

త్వమయక్మయా || 18 ||

అనాతతాయాయుధాయ నమస్తే ధృష్టవే నమః |

బాహుభ్యాం ధన్వనే శంభో నమో భూయో నమో

నమః || 19 ||

పరితే ధన్వనో హేతిః విశ్వతోఽస్మాన్ వృణక్తు నః |

ఇషుధిస్తవ యా తావదస్మదారే నిధేహి తం || 20

||

హిరణ్యబాహవే తుభ్యం సేనాన్యే తే నమో నమః |

దిశాం చ పతయే తుభ్యం పశూనాం పతయే నమః

|| 21 ||

త్విషీమతే నమస్తుభ్యం నమః సస్పింజరాయ తే |

నమః పథీనాం పతయే బభ్రుశాయ నమో నమః ||

22 ||

నమో వివ్యాధినేన్నానాం పతయే ప్రభవే నమః |

నమస్తే హరికేశాయ రుద్రాయాస్తూపవీతినే || 23

||

పుష్టానాం పతయే తుభ్యం జగతాం పతయే నమః

|

సంసార హేతి రూపాయ రుద్రాయాప్యోతతాయినే

|| 24 ||

క్షేత్రాణాం పతయే తుభ్యం సూతాయ సుకృతాత్మనే

|

అహంత్వాయ నమస్తుభ్యం వనానాం పతయే నమః

|| 25 ||

రోహితాయ స్థపతయే మంత్రిణే వాణిజాయ చ |

కక్షాణాం పతయే తుభ్యం నమస్తుభ్యం భువంతయే

|| 26 ||

తద్వారివస్కృతాయాస్తు మహాదేవాయ తే నమః |

ఓషాధీనాం చ పతయే నమస్తుభ్యం మహాత్మనే ||

27 ||

ఉచ్చైర్ఘోషాయ ధీరాయ ధీరాన్ క్రందయతే నమః ||

28 ||

పత్తీనాం పతయే తుభ్యం కృత్స్నవీతాయ తే నమః

|

ధావతే ధవలాయాపి సత్త్వనాం పతయే నమః ||

29 ||

ఆవ్యాధినీనాం పతయే కకుభాయ నిషంగిణే |

స్తీనానాం పతయే తుభ్యం దివ్యేషుధిమతే నమః ||

30 ||

తస్కరాణాం చ పతయే వంచతే పరివంచతే |

స్తాయూనాం పతయే తుభ్యం నమస్తేఽస్తు నిచేరవే

|| 31 ||

నమః పరిచరాయాఽపి మహారుద్రాయ తే నమః |

అరణ్యానాం చ పతయే ముష్ణతాం పతయే నమః

|| 32 ||

ఉష్ఠీషిణే నమస్తుభ్యం నమో గిరిచరాయ తే |

కులుంచానాం చ పతయే నమస్తుభ్యం భవాయ చ

|| 33 ||

నమో రుద్రాయ శర్వాయ తుభ్యం పశుపతే నమః |

నమ ఉగ్రాయ భీమాయ నమశ్చాగ్రేవధాయ చ ||

34 ||

నమో దూరేవధాయాఽపి నమో హంత్రే నమో

నమః |

హనీయసే నమస్తుభ్యం నీలగ్రీవాయ తే నమః ||

35 ||

నమస్తే శితకంఠాయ నమస్తేఽస్తు కపర్దినే |

నమస్తే వ్యుప్తకేశాయ సహస్రాక్షాయ మీఢుషే || 36

||

గిరిశాయ నమస్తేఽస్తు శిపివిష్టాయ తే నమః |

నమస్తే శంభవే తుభ్యం మయోభవ నమోఽస్తు తే

|| 37 ||

మయస్కర నమస్తుభ్యం శంకరాయ నమో నమః |

నమః శివాయ శర్వాయ నమః శివతరాయ చ ||

38 ||

నమస్తీర్థ్యాయ కూల్యాయ నమః పార్వాయ తే నమః

|

ఆవార్యాయ నమస్తేఽస్తు నమః ప్రతరణాయ చ ||

39 ||

నమ ఉత్తరణాయాఽపి హారాతార్యాయ తే నమః |

ఆలాద్యాయ నమస్తేఽస్తు భక్తానాం వరదాయ చ ||

40 ||

నమః శష్యాయ ఫేన్యాయ సికత్యాయ నమో నమః

|

ప్రవాహ్యాయ నమస్తేఽస్తు ప్రాస్వాయాఽస్తు నమో

నమః || 41 ||

వామనాయ నమస్తేఽస్తు బృహతే చ నమో నమః |

వర్షీయసే నమస్తేఽస్తు నమో వృద్ధాయ తే నమః ||

42 ||

సంవృద్ధనే నమస్తుభ్యమగ్రియాయ నమో నమః |

ప్రథమాయ నమస్తుభ్యమాశవే చాజిరాయ చ ||

43 ||

శీఘ్రియాయ నమస్తేఽస్తు శీభ్యాయ చ నమో నమః

|

నమః ఊర్ణాయ శర్వాయాఽప్యవస్వన్యాయ తే

నమః || 44 ||

స్తోత్రస్యాయ నమస్తుభ్యం ద్వీప్యాయ చ నమో

నమః |

జ్యేష్ఠాయ చ నమస్తుభ్యం కనిష్ఠాయ నమో నమః

|| 45 ||

పూర్వజాయ నమస్తుభ్యం నమోస్త్యపరజాయ చ |

మధ్యమాయ నమస్తుభ్యమపగల్భాయ తే నమః

|| 46 ||

జఘన్యాయ నమస్తుభ్యం బుద్ధియాయ నమో

నమః |

సోభ్యాయ ప్రతిసర్వాయ యాయాయ చ నమో

నమః || 47 ||

క్షేణాయ చ నమస్తుభ్యం యాయాయ చ నమో

నమః |

ఉర్వర్యాయ నమస్తుభ్యం ఖిల్యాయ చ నమో నమః

|| 48 ||

శ్లోకాయ చావసాన్యాయావస్వన్యాయ చ తే నమః

|

నమో వన్యాయ కక్షాయ మౌంజ్యాయ చ నమో

నమః || 49 ||

శ్రవాయ చ నమస్తుభ్యం ప్రతిశ్రవ నమో నమః |

ఆశుషేణాయ శూరాయ నమోస్త్యాఽశురథాయ చ

|| 50 ||

వరాధినే పర్మిణే చ బిల్మినే చ నమో నమః |

శ్రుతాయ శ్రుతసేనాయ నమః కవచినే నమః || 51

||

దుందుభ్యాయ నమస్తుభ్యమాహనన్యాయ తే నమః

|

ప్రహితాయ నమస్తుభ్యం ధృష్ణవే ప్రమృశాయ చ ||

52 ||

పారాయ పారవిందాయ నమస్తీక్ష్ణేషవే నమః |

సుధన్వనే నమస్తుభ్యం స్వాయుధాయ నమో

నమః || 53 ||

నమః స్రుత్యాయ పథ్యాయ నమః కాట్యాయ తే

నమః |

నమో నీప్యాయ సూద్యాయ సరస్యాయ చ తే నమః

|| 54 ||

నమో నాద్యాయ భవ్యాయ వైశంతాయ నమో

నమః |

అవట్యాయ నమస్తుభ్యం నమః కూప్యాయ తే నమః

|| 55 ||

అవర్ష్యాయ చ వర్ష్యాయ మేఘ్యాయ చ నమో నమః

|

విద్యుత్యాయ నమస్తుభ్యమీధ్రియాయ నమో నమః

|| 56 ||

ఆతప్యాయ నమస్తుభ్యం వాత్యాయ చ నమో నమః

|

రేష్మియాయ నమస్తుభ్యం వాస్తువ్యాయ చ తే నమః

|| 57 ||

వాస్తుపాయ నమస్తుభ్యం నమః సోమాయ తే నమః

|

నమో రుద్రాయ తాంఝాయాఽప్యరుణాయ చ తే

నమః || 58 ||

నమ ఉగ్రాయ భీమాయ నమః శంగాయ తే నమః |

నమస్తీర్థ్యాయ కూల్యాయ సికత్యాయ నమో నమః

|| 59 ||

ప్రవాహ్యాయ నమస్తుభ్యమిరిణ్యాయ నమో నమః |

నమస్తే చంద్రచూడాయ ప్రపథ్యాయ నమో నమః ||

60 ||

కింశిలాయ నమస్తేఽస్తు క్షయణాయ చ తే నమః |

కపర్ద్దినే నమస్తేఽస్తు నమస్తేఽస్తు పులస్తయే || 61

||

నమో గోష్ఠ్యాయ గృహ్యాయ గ్రహాణాం పతయే నమః

|

నమస్తుల్వాయ గేహ్యాయ గుహావాసాయ తే నమః

|| 62 ||

కాట్యాయ గహ్వరేష్ఠాయ వ్రాదయ్యాయ చ తే నమః

|

నివేష్పాయ నమస్తుభ్యం పాంసవ్యాయ తే నమః

|| 63 ||

రజస్యాయ నమస్తుభ్యం పరాత్పర తరాయ చ |

నమస్తే హరికేశాయ శుష్కాయ చ నమో నమః ||

64 ||

హరిత్యాయ నమస్తుభ్యం హరిద్వర్ణాయ తే నమః |

నమః ఉరీంయాయ సూరీంయాయ పర్ణ్యాయ చ

నమో నమః || 65 ||

నమోపగురమాణాయ పర్ణశద్యాయ తే నమః |

అభిఘ్నతే చాఘ్నిదతే నమః ప్రఘ్నిదతే నమః || 66

||

విశ్వరూపాయ విశ్వాయ విశ్వాధారాయ తే నమః |

త్యంబకాయ చ రుద్రాయ గిరిజాపతయే నమః ||

67 ||

మణికోటీరకోటిస్థ కాంతిదీప్తాయ తే నమః |

వేదవేదాంత వేద్యాయ వృషారూఢాయ తే నమః ||

68 ||

అవిజ్ఞేయస్వరూపాయ సుందరాయ నమో నమః |

ఉమాకాంత నమస్తేఽస్తు నమస్తే సర్వసాక్షిణే || 69

||

హిరణ్యబాహవే తుభ్యం హిరణ్యాభరణాయ చ |

నమో హిరణ్యరూపాయ రూపాతీతాయ తే నమః ||

70 ||

హిరణ్యపతయే తుభ్యమంబికాపతయే నమః |

ఉమాయాః పతయే తుభ్యం నమః పాపప్రణాశక ||

71 ||

మీఢుష్టమాయ దుర్గాయ కర్పూరాయ ప్రచేతసే |

తవ్యసే బిల్వపూజ్యాయ నమః కళ్యాణరూపిణే ||

72 ||

అపార కళ్యాణ గుణార్ణవాయ

శ్రీ నీలకంఠాయ నిరంజనాయ |

కాలాంతకాయాపి నమో నమస్తే

దిక్కాలరూపాయ నమో నమస్తే || 73 ||

వేదాంతబృందస్తుత సద్గుణాయ

గుణప్రవీణాయ గుణాశ్రయాయ |

శ్రీ విశ్వనాథాయ నమో నమస్తే

కాశీనివాసాయ నమో నమస్తే || 74 ||

అమేయ సౌందర్య సుధానిధాన

సమృద్ధిరూపాయ నమో నమస్తే |

ధరాధరాకార నమో నమస్తే

ధారాస్వరూపాయ నమో నమస్తే || 75 ||

నీహార శైలాత్మజ హృద్విహార

ప్రకాశహార ప్రవిభాసి వీర |

వీరేశ్వరాపార దయానిధాన

పాహి ప్రభో పాహి నమో నమస్తే || 76 ||

వ్యాస ఉవాచ |

ఏవం స్తుత్వా మహాదేవం ప్రణిపత్య పునః పునః |

కృతాంజలిపుటస్తస్థౌ పార్శ్వే డుంఠివినాయకః || 77

||

తమాలోక్య సుతం ప్రాప్తం వేదం వేదాంగపారగం |

స్నేహశ్రుధారా సంవీతం ప్రాహ డుంఠిం సదాశివః ||

78 ||

ఇతి శ్రీ శివరహస్యే హరాఖ్యే తృతీయాంశే పూర్వార్థే

గణేశకృత రుద్రాధ్యాయ స్తుతిః నామ

దశమోఽధ్యాయః |

అనేన శ్రీగణేశకృత శ్లోకాత్మక రుద్రాధ్యాయ

పారాయణేన శ్రీ విశ్వేశ్వరః సుప్రీతః సుప్రసన్నో

వరదో భవతు |